



APRIL 18, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಅಕಾಶವಾಣಿ
ಪ್ರದೇಶ ಸಮಾಚಾರ
<><><>
ಮುಖ್ಯಾಂಶಗಳು

<><><>

- ✚ ಜಾತಿ ಜನ ಗಣತಿ ವರದಿ: ಮೇ 2ರಂದು ಆಯೋಜಿತ, ಸಂಪುಟ ಸಭೆಯಲ್ಲಿ, ಅಂತಿಮ ತೀರ್ಮಾನ - ಸಚಿವ ಎಚ್.ಕೆ. ಪಾಟೀಲ.
- ✚ ಉದ್ಯೋಗ ಖಾತ್ರಿ ಯೋಜನೆ: ಬಿಸಿಲ ಬೇಗೆ ಹಿನ್ನೆಲೆ, ಕೂಲಿಕಾರರಿಗೆ ಕೆಲಸದಲ್ಲಿ, ಶೇಕಡ 30ರ ಧ್ವನಿ, ರಿಯಾಯಿತಿ.
- ✚ ಬೇಡ್ತಿ ನದಿ, ಏತ ನೀರಾವರಿ ಯೋಜನೆ: 107 ಕೆರೆಗಳನ್ನು ತುಂಬಿಸುವ ಪ್ರಸ್ತಾವಕ್ಕೆ, ಒಪ್ಪಿಗೆ.
- ✚ ಇಂದು, ಯೇಸು ಕ್ರಿಸ್ತರ ತ್ಯಾಗವನ್ನು ಸ್ಮರಿಸುವ, ಶುಭ ಶುಕ್ರವಾರ.
- ✚ ಇಂದು, ವಿಶ್ವ ಪಾರಂಪರಿಕ ದಿನಾಚರಣೆ.

<><><>

'ಎಲ್ಲ ಸಚಿವರ ಅನಿಸಿಕೆ, ಅಭಿಪ್ರಾಯಗಳನ್ನು, ವಿಶೇಷ ಸಚಿವ ಸಂಪುಟ ಸಭೆಯಲ್ಲಿ ಆಲಿಸಲಾಗಿದೆ. ಪರ ಅಥವಾ ವಿರೋಧ, ಯಾವುದೇ ಅಭಿಪ್ರಾಯ, ಆಕ್ಷೇಪಣೆ ಇದ್ದರೂ, ಲಿಖಿತವಾಗಿ ವರದಿ ನೀಡುವಂತೆ, ಸಂಪುಟ ಸಭೆಯೊಳಗಿನಲ್ಲಿ, ಮುಖ್ಯಮಂತ್ರಿ ಸೂಚಿಸಿದ್ದಾರೆ ಎಂದು, ಸಭೆಯ ಬಳಿಕ, ಸಾರಿಗೆ ಮತ್ತು ಮುಜರಾಯಿ ಖಾತೆ ಸಚಿವ ರಾಮಲಿಂಗಾರಡ್ಡಿ, ಮಾಹಿತಿ ನೀಡಿದರು. ಹಿಂದುಳಿದ ವರ್ಗಗಳ ಆಯೋಗ ಸಲ್ಲಿಸಿದ, ಸಮಾಜೋ-ಆರ್ಥಿಕ, ಶೈಕ್ಷಣಿಕ ಹಾಗೂ ಜಾತಿ ಗಣತಿ ವರದಿ ಕುರಿತು, ಮುಖ್ಯಮಂತ್ರಿ ಸಿದ್ಧರಾಮಯ್ಯ ಅವರ ಅಧ್ಯಕ್ಷತೆಯಲ್ಲಿ, ಬೆಂಗಳೂರಿನಲ್ಲಿ ವಿಶೇಷ ಸಚಿವ ಸಂಪುಟ ಸಭೆ ಜರುಗಿತು.

<><><>

ಸಂಸದೀಯ ವ್ಯವಹಾರಗಳ ಖಾತೆ ಸಚಿವ, ಎಚ್.ಕೆ. ಪಾಟೀಲ ಮಾತನಾಡಿ, 24ನೇ ತಾರೀಖು, ಮಲ್ಲೆ ಮಹದೇಶ್ವರ ಚಿಟ್ಟದಲ್ಲಿ ಆಯೋಜಿತ, ಸಚಿವ ಸಂಪುಟ ಸಭೆಯಲ್ಲಿ, ಮಹತ್ವದ ಚರ್ಚೆ ನಡೆಯಲಿದೆ. ಮೇ 2 ರ, ಸಚಿವ ಸಂಪುಟ ಸಭೆಯಲ್ಲಿ, ಅಂತಿಮ ತೀರ್ಮಾನ ಕೈಗೊಳ್ಳುವುದಾಗಿ, ಮುಖ್ಯಮಂತ್ರಿ ತಮ್ಮ ಇಂಗಿತ ವ್ಯಕ್ತ ಪಡಿಸಿದ್ದಾಗಿ, ತಿಳಿಸಿದರು.

<><><>

ಬಿಸಿಲು ಮತ್ತು ತಾಪಮಾನ, ಏರುಗತಿಯಲ್ಲಿರುವ ಕಾರಣ, ಮಹಾತ್ಮ ಗಾಂಧಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆಯಡಿ, ಕೂಲಿಕಾರರಿಗೆ ಶೇಕಡ 30 ರ ಧ್ವನಿ ಕೆಲಸದ ಹೊರೆ ತಗ್ಗಿಸಲಾಗಿದೆ ಎಂದು, ಬೆಳಗಾವಿ ಜಿಲ್ಲಾ ಪಂಚಾಯಿತಿ ಸಿ.ಇ.ಬಿ. ರಾಮಲಾಲ್ ಶಿಂಧೆ ತಿಳಿಸಿದ್ದಾರೆ. ಏಪ್ರಿಲ್ ಹಾಗೂ ಮೇ ಈ ಎರಡು ತಿಂಗಳಿಗೆ, ಈ ರಿಯಾಯಿತಿ ಅನ್ವಯವಾಗಲಿದೆ. ವಿಶೇ 'ಚೇತನರಿಗೆ ಹಾಗೂ 65 ವ 'F ಮೇಲ್ಪಟ್ಟ ಹಿರಿಯ ನಾಗರಿಕರಿಗೆ, ಶೇಕಡ 50 ರ ಧ್ವನಿ ಕೆಲಸದ ಪ್ರಮಾಣದಲ್ಲಿ ರಿಯಾಯಿತಿ ನೀಡಲಾಗಿದೆ. ನರೇಗಾ ಕಾಮಗಾರಿ ಸ್ಥಳದಲ್ಲಿ ನೆರಳಿನ ವ್ಯವಸ್ಥೆ, ಕುಡಿಯುವ ನೀರು, ಪ್ರಥಮ ಚಿಕಿತ್ಸೆಗೆ ವ್ಯವಸ್ಥೆ ಮಾಡಲಾಗಿದೆ ಎಂದು.

<><><>

ರಾಯಚೂರು ಜಿಲ್ಲೆಯಾದ್ಯಂತ, ಬಿಸಿ ಗಾಳಿ ಬೀಸುತ್ತಿರುವ ಹಿನ್ನೆಲೆ, ಕಾರ್ಮಿಕರಿಗೆ ಮುಂಜಾಗ್ರತಾ ಕ್ರಮಗಳನ್ನು ಅನುಸರಿಸುವಂತೆ, ಜಿಲ್ಲಾಧಿಕಾರಿ ನಿತಿಲ್ ಕೆ. ಮಾರ್ಗದರ್ಶಿ ಸೂತ್ರಗಳನ್ನು ಬಿಡುಗಡೆ ಮಾಡಿದ್ದಾರೆ. ಬಿಸಿಲಿನಲ್ಲಿ ಕೆಲಸ ಮಾಡದಂತೆ, ನಿರ್ಜಲೀಕರಣಕ್ಕೆ ಈಡಾಗದಂತೆ, ಸತತ ನೀರು, ಪಾನೀಯ ಸೇವಿಸಿ, ಹತ್ತಿ ಬಟ್ಟೆ ಧರಿಸಿ, ನೆರಳಿನಲ್ಲಿ ಆಶ್ರಯ ಪಡೆದು, ಆರೋಗ್ಯ ಕಾಯ್ದುಕೊಳ್ಳುವಂತೆ, ಕೋರಿದ್ದಾರೆ.

<><><>

ಧಾರವಾಡ ಜಿಲ್ಲೆ, ಕಲಘಟಗಿ ತಾಲೂಕಿನ, ಮಹತ್ವಾಕಾಂಕ್ಷಿ ಬೇಡ್ತಿ ನದಿ ಏತ ನೀರಾವರಿ ಯೋಜನೆಯ, ಎರಡನೇ ಹಂತದ, 107 ಕೆರೆಗಳಿಗೆ ನೀರು ತುಂಬುವ ಪ್ರಸ್ತಾವಕ್ಕೆ, ರಾಜ್ಯ ಸರ್ಕಾರ ಅನುಮೋದನೆ ನೀಡಿದೆ. 180 ಕೋಟಿ ರೂಪಾಯಿ ಯೋಜನೆ ಅನುಷ್ಠಾನಕ್ಕಾಗಿ, ಬಿಡುಗಡೆಗೊಳಿಸಿದ ಮುಖ್ಯಮಂತ್ರಿ ಸಿದ್ಧರಾಮಯ್ಯ ಹಾಗೂ ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ ಅವರಗೆ, ಕಲಘಟಗಿ ಹಾಗೂ ಅಳ್ಳಾವರ ರೈತರ ಪರವಾಗಿ, ಜಿಲ್ಲಾ ಉಸ್ತುವಾರಿ ಸಚಿವ ಸಂತೋಷ ಲಾಡ, ಸಾಮಾಜಿಕ ಮಾಧ್ಯಮ ಎಕ್ಸ್‌ನಲ್ಲಿ, ಕೃತಜ್ಞತೆ ಸೂಚಿಸಿದ್ದಾರೆ. ಈಗಾಗಲೇ, ಪ್ರಥಮ ಹಂತದಲ್ಲಿ, 60 ಕೋಟಿ ರೂಪಾಯಿ ವೆಚ್ಚದಲ್ಲಿ, 40 ಕೆರೆಗಳಿಗೆ ನೀರು ತುಂಬುವ ಕಾರ್ಯ ಪೂರ್ಣಗೊಂಡಿದೆ ಎಂದು, ಅವರು ತಿಳಿಸಿದ್ದಾರೆ.

<><><>

ಈ ಮಧ್ಯೆ ಧಾರವಾಡ ಜಿಲ್ಲೆಯ ಗ್ರಾಮೀಣ ಹಾಗೂ ನಗರ ವ್ಯಾಪ್ತಿಯಲ್ಲಿ, ಕುಡಿಯುವ ನೀರಿನ ಸಮಸ್ಯೆ ಬಗ್ಗೆ ಜಿಲ್ಲಾ ಉಸ್ತುವಾರಿ ಸಚಿವ ಸಂತೋಷ ಲಾಡ ಅವರು, ವಿಕಾಸಸೌಧದಲ್ಲಿ ಉನ್ನತ ಮಟ್ಟದ ಸಭೆ ನಡೆಸಿದರು. ಸಮಸ್ಯೆಗಳನ್ನು ಬದ್ಧತೆಯಿಂದ ಪರಿಹರಿಸುವಂತೆ, ಸೂಚಿಸಿದರು.

<><><>

ದಕ್ಷಿಣಕನ್ನಡ ಜಿಲ್ಲೆ, ಬಂಟ್ವಾಳ ತಾಲೂಕು, ಪೆರುವಾಯಿ ಗ್ರಾಮ ಪಂಚಾಯ್ತು ಅಧ್ಯಕ್ಷ ನಫೀಸಾ ಪೆರುವಾಯಿ, ಸ್ವತಃ ಸ್ವಚ್ಛ ವಾಹಿನಿಯ ಸಾರಥಿಯಾಗಿ, ಗ್ರಾಮದ ನೈರ್ಮಲ್ಯಕ್ಕೆ ಕೈ ಜೋಡಿಸಿದ್ದಾರೆ. ಕೇರಳ ಮತ್ತು ಕರ್ನಾಟಕದ ಗಡಿ ಗ್ರಾಮ ಪೆರುವಾಯಿ ವ್ಯಾಪ್ತಿಯಲ್ಲಿ ಹೊರಗಿನಿಂದ ಸಹ ತ್ಯಾಜ್ಯ ತಂದು, ಈ ಮೊದಲು ಸುರಿಯಲಾಗುತ್ತಿತ್ತು. ಪ್ಲಾಸ್ಟಿಕ್ ಮತ್ತು ಫಸ ತ್ಯಾಜ್ಯ ಇಡೀ ಗ್ರಾಮದ ನೈರ್ಮಲ್ಯ ಹದಗೆಡಿಸಿತ್ತು. ನಫೀಸಾ ಪೆರುವಾಯಿ, ತಂದೆ ಕಟ್ಟಿಕೊಂಡು, ಗ್ರಾಮದ ನೈರ್ಮಲ್ಯ ಹಾಗೂ ಶುಚಿತ್ವ ಕಾಪಾಡುವಲ್ಲಿ, ಯಶಸ್ವಿಯಾಗಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ, ಅವರು ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ಭಾರತದ ಸಾರ್ವಜನಿಕ ಪ್ರಸಾರ ಸೇವೆ, ಪ್ರಸಾರ ಭಾರತಿ, ಓಟಿಟಿಯಲ್ಲಿ ವೇವ್ ವೇದಿಕೆ ಮೂಲಕ, ತನ್ನ ಕಾರ್ಯಕ್ರಮಗಳನ್ನು ಆನ್ಲೈನ್‌ನಲ್ಲಿ ಒದಗಿಸುತ್ತಿದೆ. ಕನ್ನಡ ಸೇರಿದಂತೆ, 12 ವಿವಿಧ ಭಾಷೆಗಳಲ್ಲಿ, ವೇವ್ ವೇದಿಕೆ ಕಾರ್ಯಕ್ರಮಗಳನ್ನು ಪ್ರಸ್ತುತಪಡಿಸುತ್ತಿದೆ. ಆಕಾಶವಾಣಿಯ ಎಲ್ಲ ಕಾರ್ಯಕ್ರಮಗಳ, 'ಲೈವ್ ಸ್ಟ್ರೀಮಿಂಗ್'ಗೆ ಅವಕಾಶ ಕಲ್ಪಿಸಲಾಗಿದೆ. ಉಚಿತವಾಗಿ ಹಾಗೂ ಚಂದಾದಾರರಾಗಿ ಈ ಕಾರ್ಯಕ್ರಮಗಳನ್ನು, ಆಲಿಸಬಹುದಾಗಿದೆ. ಜೊತೆಗೆ, 65 ಲೈವ್ ಚಾನೆಲ್‌ಗಳಿದ್ದು, ಟಿ.ವಿ. ಶೋ, ಆಟಗಳು ಮತ್ತು ಲೈವ್ ಕಾರ್ಯಕ್ರಮಗಳನ್ನು ವೀಕ್ಷಿಸಬಹುದಾಗಿದೆ. ಇ-ಕಾಮರ್ಸ್ ವೇದಿಕೆ ಮೂಲಕ, ಓಪನ್ ಮಾರ್ಕೆಟ್ ಹಾಗೂ ಡಿಜಿಟಲ್ ಕಾಮರ್ಸ್ - ಓ.ಎನ್.ಡಿ.ಸಿ., ಆನ್ಲೈನ್ ಖರೀದಿಗೂ ಸಹ ವೇವ್ ಓಟಿಟಿ. ಅನೇಕ ಅವಕಾಶಗಳನ್ನು ಒದಗಿಸಿದೆ.

<><><>

ಧಾರವಾಡ ಕೃಷಿ ವಿಶ್ವವಿದ್ಯಾಲಯ, ವಿಶೇಷವಾದ ಹುರುಳಿಕಾಳಿನ ಉಪ್ಪಿಟ್ಟು, ಕೇಸರಿ ಭಾತ್ ತಯಾರಿಸಿ, ಬೌದ್ಧಿಕ ಹಕ್ಕು, ಪೇಟೆಂಟ್ ಗಳಿಸಿದೆ. ಮಧುಮೇಹಿಗಳ ಆರೋಗ್ಯಕ್ಕೆ ಪೂರಕವಾದ, ಬಕ್ ಫ್ಲೀಟ್, ಹುರುಳಿ ಕಾಳಿನ ಉಪ್ಪಿಟ್ಟು, ಅಹಾರ ತಜ್ಞರು ಸಂಶೋಧಿಸಿದ್ದು, ದೇಹದ ಹೆಚ್ಚುವರಿ ಸಕ್ಕರೆ ಅಂಶವನ್ನು, ಹಂತಹಂತವಾಗಿ ನಿಯಂತ್ರಿಸಿ, ನಿಯಮಿತ ಬಳಕೆಯಿಂದ, ಮಧುಮೇಹ ನಿವಾರಣೆ ಸಾಧ್ಯ ಎಂದು, ಉಪ ಕುಲಪತಿ ಪಿ.ಎಲ್. ಪಾಟೀಲ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಇಂದು ಗುಡ್ ಫ್ರೈ ಡೇ. ಶುಭ ಶುಕ್ರವಾರ. ಯೇಸು ಕ್ರಿಸ್ತರ ತ್ಯಾಗವನ್ನು ಸ್ಮರಿಸುವ ದಿನ. ಶುಭ ಶುಕ್ರವಾರ, ಪ್ರಮುಖವಾಗಿ, ತ್ರೀತಿ, ತ್ಯಾಗ ಮತ್ತು ಕ್ಷಮೆ ಎಂಬ, ಮೂರು ಸಂದೇಶಗಳನ್ನು, ಸಾರುತ್ತದೆ. ಭಗವಾನ್ ಏಸು ಕ್ರಿಸ್ತರ ಧಾರ್ಮಿಕ ಮತ್ತು ಸಹಾನುಭೂತಿಯ ಆಲೋಚನೆಗಳನ್ನು, ನೆನಪಿಸಿಕೊಳ್ಳುವ ದಿನವಾಗಿ, ಕ್ರೈಸ್ತ ಬಾಂಧವರು ಇಂದು, ಗುಡ್ ಫ್ರೈಡೆಯನ್ನು, ಶ್ರದ್ಧಾ, ಭಕ್ತಿಯಿಂದ ಆಚರಿಸಲಿದ್ದಾರೆ. ಏಸು ಕ್ರಿಸ್ತರು, ಜನರಲ್ಲಿ ಬದುಕುವ ಸ್ಫೂರ್ತಿ, ದೇವರನ್ನು ಹಾಗೂ ಪರರನ್ನು ತ್ರೀತಿಸುವಂತೆ ಪ್ರೇರೇಪಿಸಿದ ನಿರರ್ಥನ ಪ್ರಚುರ ಪಡಿಸಲು, ಧಾರವಾಡದ ಸಿ.ಎಸ್.ಐ. ಚರ್ಚ್ ಸೇರಿದಂತೆ, ರಾಜ್ಯದ ಕರಾವಳಿ ಜಿಲ್ಲೆಗಳ ಚರ್ಚ್‌ಗಳಲ್ಲಿ, ಪ್ರಾರ್ಥನಾ ಸಭೆ ಜರುಗಲಿವೆ.

<><><>

ಇಂದು, ವಿಶ್ವ ಪಾರಂಪರಿಕ ದಿನ. ಅಂತಾರಾಷ್ಟ್ರೀಯ ಸ್ಮಾರಕಗಳು ಮತ್ತು ತಾಣಗಳ ದಿನ ಎಂದೂ, ಆಚರಿಸಲಾಗುತ್ತದೆ. ಆಗ್ರಾದ ತಾಜ್ ಮಹಲ್ ಮತ್ತು ಪಶ್ಚಿಮ ಬಂಗಾಳದ ಶಾಂತಿ ನಿಕೇತನ ಸೇರಿದಂತೆ, ರಾಷ್ಟ್ರದ ಪಾರಂಪರಿಕ ತಾಣಗಳ ಬಗ್ಗೆ, ಭಾರತದ ಶ್ರೀಮಂತ ಐತಿಹಾಸಿಕ ಮತ್ತು ಸಾಂಸ್ಕೃತಿಕ ತಾಣ, ಪರಂಪರೆಯ ಪ್ರಾಮುಖ್ಯತೆ, ವಾರಸುದಾರಿಕೆ ಮತ್ತು ಸಂರಕ್ಷಣೆಯ ಬಗ್ಗೆ ಜಾಗೃತಿ ಮೂಡಿಸಲು, ಈ ದಿನ ಮೀಸಲಾಗಿದೆ. 1982 ರಲ್ಲಿ ಅಂತಾರಾಷ್ಟ್ರೀಯ ಸ್ಮಾರಕಗಳು ಮತ್ತು ತಾಣಗಳ ಮಂಡಳಿ (ICOMOS) ಘೋಷಣೆ ಆಧರಿಸಿ, 1983ರಲ್ಲಿ UNESCO, ಅನುಮೋದಿಸಿತು.

<><><>

ಅಂತಾರಾಷ್ಟ್ರೀಯ ಬಾವಲಿ ಮೆಚ್ಚುಗೆಯ ದಿನವನ್ನು, ಜನ ಜಾಗೃತಿ ದಿನವಾಗಿ, ಆಚರಿಸಲಾಯಿತು. ಕೋಲಾರದ, ಎಲೆ ಮೂಗು ಬಾವಲಿ (ಲೀಫ್ ನೋಸ್ಟ್ ಬ್ಯಾಟ್) ಸಂರಕ್ಷಣಾ ಮೀಸಲು ಪ್ರದೇಶ, ಭೀಮಗಡ ವನ್ಯಜೀವಿ ಅಭಯಾರಣ್ಯದ, ವ್ರಾಟನ್ ಮುಕ್ತ ಬಾಲದ ಬಾವಲಿ (ಪ್ರೀ ಟೇಲ್ಡ್ ಬ್ಯಾಟ್) ಬಗ್ಗೆ, ಜಾಗೃತಿ ಮೂಡಿಸುವ, ಅವುಗಳ ಆವಾಸ ಸ್ಥಾನ ಸಂರಕ್ಷಿಸುವ ಕುರಿತು, ವಿಶೇಷ ಕಾರ್ಯಕ್ರಮಗಳು ಜರುಗಿದವು.

<><><>

ರಾಜ್ಯ ಬಾಲ ವಿಕಾಸ ಅಕಾಡೆಮಿ ಅಧ್ಯಕ್ಷ, ಸಂಗಮೇಶ ಬಬಲೇಶ್ವರ ಹುಬ್ಬಳ್ಳಿಯಲ್ಲಿ ಕೊಲೆಗೀಡಾದ ಬಾಲಕಿಯ ಪಾಲಕರನ್ನು ಭೇಟಿ ಮಾಡಿ, ಸಾಂತ್ವನ ಹೇಳಿದರು.

<><><>

ಬಾಗಲಕೋಟೆ ಜಿಲ್ಲೆ, ಕೂಡಲ ಸಂಗಮದಲ್ಲಿ, ಇದೇ 29 ಹಾಗೂ 30ರಂದು ಆಯೋಜಿತ, ಬಸವಾದಿ ಶರಣರ ವೈಭವ ಕಾರ್ಯಕ್ರಮದ ಲಾಂಛನವನ್ನು, ಮುಖ್ಯಮಂತ್ರಿ ಸಿದ್ದರಾಮಯ್ಯ ವಿಧಾನಸೌಧದ ಎದುರು, ಬಿಡುಗಡೆ ಮಾಡಿದರು.

<><><>

ಕುಕ್ಕೆ ತ್ರೀ ಸುಬ್ರಹ್ಮಣ್ಯ ದೇವಾಲಯ, 155 ಕೋಟಿ 95 ಲಕ್ಷದ 19 ಸಾವಿರದ 567 ರೂಪಾಯಿ ಆದಾಯ ಗಳಿಸಿ, ಹೊಸ ದಾಖಲೆ ನಿರ್ಮಿಸಿದೆ.

<><><>

ರಾಯಚೂರಿನಲ್ಲಿ 23 ರಂದು, ಬಿಜೆಪಿ ಜನಾಕ್ರೋಶ ಯಾತ್ರೆ ನಡೆಯಲಿದೆ ಎಂದು, ವಿಧಾನ ಪರಿಷತ್ ಸದಸ್ಯ ನರೇನ್ ತಿಳಿಸಿದ್ದಾರೆ.

<><><>

ಮಂಡ್ಯ ಜಿಲ್ಲೆ, ಮದ್ದೂರು ಪಟ್ಟಣದಲ್ಲಿ, ರೇಷಿಮೆ ಮಾರುಕಟ್ಟೆ ನಿರ್ಮಿಸಲು, ಅಗತ್ಯ ಕ್ರಮ ಕೈಗೊಳ್ಳುವುದಾಗಿ, ಶಾಸಕ ಕೆ.ಎಂ.ಉದಯ್ ಭರವಸೆ ನೀಡಿದ್ದಾರೆ.

<><><>



ಜಾತಿ ಜನ ಗಣತಿ ವರದಿ: ಮೇ 2ರಂದು ಆಯೋಜಿತ, ಸಂಪುಟ ಸಭೆಯಲ್ಲಿ, ಅಂತಿಮ ತೀರ್ಮಾನ - ಸಚಿವ ಎಚ್.ಕೆ. ಪಾಟೀಲ.



ಉದ್ಯೋಗ ಖಾತ್ರಿ ಯೋಜನೆ: ಬಿಸಿಲ ಬೇಗೆ ಹಿನ್ನೆಲೆ, ಕೂಲಿಕಾರರಿಗೆ ಕೆಲಸದಲ್ಲಿ, ಶೇಕಡ 30ರ ಸ್ಥಳ, ರಿಯಾಯಿತಿ.



ಬೇಡ್ತಿ ನದಿ, ಏತ ನೀರಾವರಿ ಯೋಜನೆ: 107 ಕೆರೆಗಳನ್ನು ಶುಂಠಿಸುವ ಪ್ರಸ್ತಾವಕ್ಕೆ, ಒಪ್ಪಿಗೆ.



ಇಂದು, ಯೇಸು ಕ್ರಿಸ್ತರ ತ್ಯಾಗವನ್ನು ಸ್ಮರಿಸುವ, ಶುಭ ಶುಕ್ರವಾರ.



ಇಂದು, ವಿಶ್ವ ಪಾರಂಪರಿಕ ದಿನಾಚರಣೆ.

<><><>